

अल्पसंख्याक विकास विभागामार्फत
राबविण्यात येणाऱ्या योजनांना प्रसिध्दी
देण्याकरीता जाहिरात व प्रसिध्दी माध्यम
आराखड्यास प्रशासकीय मान्यता
देण्याबाबत.

महाराष्ट्र शासन
अल्पसंख्याक विकास विभाग,
शासन निर्णय क्रमांक:- अविवि २०२५/प्र.क्र.८२/का-९,
मादाम कामा मार्ग, हुतात्मा राजगुरु चौक,
मंत्रालय, मुंबई-४०००३२.
दिनांक: २९ जुलै, २०२५

संदर्भ:-

- १) सामान्य प्रशासन विभाग शासन निर्णय क. मावज-२०२१/प्र.क्र. १२६/का.३४.
दि.१३.०८.२०२१.
- २) माहिती व जनसंपर्क संचालनालयाच्या माध्यम आराखडा नियोजन व अंमलबजावणी
समितीच्या दिनांक १७ जुलै, २०२५ रोजीच्या बैठकीचे इतिवृत्त.

प्रस्तावना:-

राज्यातील अल्पसंख्याक समुहाच्या शैक्षणिक, आर्थिक व सामाजिक विकासाकरीता अल्पसंख्याक विकास विभागामार्फत विविध कल्याणकारी योजना राबविण्यात येतात. सदर योजनांची माहिती राज्यातील सर्व अल्पसंख्याक समुदायातील लाभार्थ्यांपर्यंत पोचविणे आवश्यक आहे. त्या अनुषंगाने सदर योजनांची प्रचार व प्रसिध्दी प्रभावीपणे करणे आवश्यक आहे, जेणेकरून या योजनांचा लाभ मोठ्या प्रमाणात अल्पसंख्याक समुदायातील पात्र घटकांना घेता येऊ शकेल. त्यानुषंगाने सदर योजनांची प्रचार व प्रसिध्दी करण्याकरीता सोशल मिडिया मिडीयाद्वारे (युट्युब, इंस्टाग्राम, फेसबुक इ.) प्रसिद्धी करणे प्रस्तावित आहे. सन २०२५-२६ या आर्थिक वर्षात संशोधन, प्रशिक्षण व योजनांना प्रसिध्दी या योजनेकरीता लेखाशिर्ष २२३५ ए १८७ या लेखाशिर्षांतर्गत रु.९१.०० कोटी एवढा निधी अर्थसंकल्पित करण्यात आलेला आहे.

सामान्य प्रशासन विभागाच्या दि.१३ ऑगस्ट, २०२१ रोजीच्या शासन निर्णयान्वये शासकिय जाहिराती वितरण धोरणाच्या अंमलबजावणीची कार्यपद्धती विहित करण्यात आलेली आहे. त्यानुसार अल्पसंख्याक विकास विभागामार्फत राबविण्यात येणाऱ्या योजनांना प्रसिध्दी देण्याकरीता रु.७.९० कोटी रक्कमेच्या माध्यम आराखड्यास माहिती व जनसंपर्क महासंचालनालयाच्या माध्यम आराखडा व नियोजन समितीच्या दि.१७ जुलै, २०२५ रोजी झालेल्या बैठकीत मान्यता देण्यात आलेली आहे. त्यानुसार सदर माध्यम आराखड्यास प्रशासकीय मान्यता देण्याची बाब शासनाच्या विचाराधीन होती.

शासन निर्णय :-

सन २०२५-२६ या आर्थिक वर्षात अल्पसंख्याक विकास विभागामार्फत राबविण्यात येणाऱ्या विविध कल्याणकारी योजना लाभार्थ्यांपर्यंत प्रभावीपणे पोहचविण्याकरीता सदर योजनांना व्यापक प्रसिध्दी देणे आवश्यक आहे. त्या अनुषंगाने माहिती व जनसंपर्क महासंचालनालयाच्या माध्यम आराखडा नियोजन व अंमलबजावणी समितीच्या दि.१७ जुलै, २०२५ रोजी झालेल्या बैठकीत मान्यता देण्यात आलेल्या माध्यम आराखड्यास तसेच तो राबविण्यासाठी येणाऱ्या अंदाजित रु.७.९० कोटी (अक्षरी रुपये सात कोटी नव्वद लक्ष फक्त) इतक्या खर्चास या शासन निर्णयान्वये प्रशासकीय मान्यता देण्यात येत आहे. या प्रचार व प्रसिध्दी माध्यम आराखड्यानुसार येणाऱ्या अंदाजित खर्चाचा तपशील खालीलप्रमाणे आहे.

अल्पसंख्याक विकास विभाग माध्यम आराखडा

अल्पसंख्याक विकास विभागामार्फत राबविण्यात येणाऱ्या योजनांच्या व्यापक प्रसिद्धीकरिता अंदाजित माध्यम आराखडा								
अ.क्र.	माध्यम	स्वरूप	तपशील	रक्कम (प्रती नग)	संख्या	एकूण अंदाजित रक्कम	जीएसटी	एकूण अंदाजित रक्कम (सर्व करांसहित)
सोशल मिडियाद्वारे प्रसिद्धी (समाज माध्यम शाखा)								
१	सोशल मिडीया (Social Media)	विहित ई-निविदा प्रक्रियेद्वारे	शासन निर्णय दि. २३.११.२०२३ मधील संस्थांच्या सुचीमधील संस्थांमार्फत विहीत कार्यपद्धतीचे अवलंब करून प्रसिद्धी करणे शक्य होईल. या माध्यमांच्या संस्थेनी निविदेमध्ये नमूद केलेल्या दराने प्रसिद्धी करण्याचे प्रस्तावित	नमूद अंदाजित रकमेच्या मर्यादेत	४ महिने	३,२५,००,०००	५८,५०,०००	३,८३,५०,०००
२.	डिजिटल मिडीया, ओटीटी माध्यमांद्वारे प्रसिद्धी	विहित ई-निविदा प्रक्रियेद्वारे	शासन निर्णय दि. २३.११.२०२३ मधील संस्थांच्या सुचीमधील संस्थांमार्फत विहीत कार्यपद्धतीचे अवलंब करून प्रसिद्धी करणे शक्य होईल. या माध्यमांच्या संस्थेनी निविदेमध्ये नमूद केलेल्या दराने प्रसिद्धी करण्याचे प्रस्तावित	नमूद अंदाजित रकमेच्या मर्यादेत	४ महिने	३,२५,००,०००	५८,५०,०००	३,८३,५०,०००
३.	शा.नि. दि. १३.८.२०२१ नुसार रु.५.०० कोटी इतक्या रकमेपर्यंतच्या प्रसिद्धी आराखड्यासाठी एकूण खर्चाच्या ४% (रु.२० लाख) आणि त्यापेक्षा प्रत्येक वाढीव रकमेसाठी २% (उर्वरित रकमेवर (रु.५ कोटी वजाजाता)) प्रमाणे	शासन निर्णय तरतुदीनुसार	माहिती व जनसंपर्क महासंचालनालयाला येणारा कार्यालयीन उपकरणावरील खर्च, सॉफ्टअवेर, तात्पुरता मनुष्यबळावरील खर्च, संशोधन खर्च, वाहतूक खर्च, इतर किरकोळ खर्च			२३,००,०००		२३,००,०००
एकूण						६७३०००००		७९००००००

२. माहिती व जनसंपर्क महासंचालनालयाने या अनुषंगाने संबंधित जाहिरात एजन्सी/आस्थापनांना कार्यादेश देण्याबाबत आवश्यक कार्यवाही करावी. तसेच माहिती व जनसंपर्क संचालनालयामार्फत संस्था निवड करून कार्यादेश दिल्यानंतर माध्यम आराखड्यानुसार निर्मिती करावयाच्या सर्व प्रकारच्या जाहिराती अल्पसंख्याक विकास विभागामार्फत अंतिम केल्यानंतरच सदर जाहिरात संस्थाना प्रसिध्द करता येऊ शकेल. त्याचबरोबर विभागाकडून देयके पारित करतांना कार्यादेश आणि वित्तीय देयकारासोबत जोडण्यात आलेल्या कामाच्या तपशिलानुसार व माहिती जनसंपर्क महासंचालनालयाने कार्यादेशासोबत व माध्यम आराखडा नियोजन व अंमलबजावणी समितीच्या बैठकीच्या इतिवृत्तामध्ये विहित केलेल्या अटी व शर्तीनुसार संबंधित संस्थेने काम केले आहे किंवा कसे हे तपासूनच देयके अदा करण्यात येतील.

३. सदर खर्च हा मागणी क्रमांक "झेड ई१-प्रधानशिर्ष २२३५. सामाजिक सुरक्षा व कल्याण, ०२ समाज कल्याण २०० इतर कार्यक्रम, राज्य योजनेंतर्गत योजना (०१) (१२) संशोधन, प्रशिक्षण योजनांची प्रसिध्दी यांसाठी सहाय्यक अनुदान (कार्यक्रम) (२२३५ ए १८७) ३१ सहाय्यक अनुदाने (वेतनेत्तर)" या लेखाशिर्षाखाली सन २०२५-२६ या आर्थिक वर्षात महाराष्ट्र राज्य अल्पसंख्याक आयोग, मुंबई यांना मंजूर करण्यात आलेल्या अनुदानातून भागविण्यात यावा.

४. प्रस्तुत प्रचार व प्रसिध्दी कार्यक्रम राबविण्यासाठी खर्च करताना शासनाने वेळोवेळी निर्गमित केलेल्या शासन निर्णय/आदेश/परिपत्रके यानुसार तसेच वित्त विभाग, शासन निर्णय क्र. विअप्र-१०१३/प्र.क्र.३०/२०१३/विनिमय, दि.१७/०४/२०१५ अन्वये निर्गमित नियम पुस्तिका १९७८ मधील तरतुदींचे/अटी व शर्तीचे पालन करून तसेच खरेदी प्रक्रियेबाबत विहित तरतुदींचे व कार्यपद्धतीचे काटेकोरपणे पालन करण्यात यावे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०७२९१८१९४९०३१४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्र. दा. अंधारे)

कार्यासन अधिकारी, महाराष्ट्र शासन

प्रत,

१. मा. राज्यपाल यांचे सचिव, राजभवन मुंबई.
२. मा. मुख्यमंत्री यांचे अप्पर मुख्य सचिव, मंत्रालय मुंबई.
३. मा. उपमुख्य मंत्री तथा मंत्री (गृह) यांचे सचिव, मंत्रालय, मुंबई.
४. मा. उपमुख्य मंत्री तथा मंत्री (वित्त) यांचे प्रधान सचिव, मंत्रालय, मुंबई.
५. मा. मंत्री (अल्पसंख्याक विकास) यांचे खाजगी सचिव, मंत्रालय, मुंबई.
६. मा. विरोधी पक्ष नेता, महाराष्ट्र विधानसभा यांचे खाजगी सचिव, विधान भवन मुंबई.
७. मा. विरोधी पक्ष नेता, महाराष्ट्र विधानपरिषद यांचे खाजगी सचिव, विधान भवन मुंबई.
८. मा. मुख्य सचिव, महाराष्ट्र राज्य मंत्रालय, मुंबई.
९. अप्पर मुख्य सचिव, वित्त मंत्रालय, मुंबई.

१०. अप्पर मुख्य सचिव, नियोजन मंत्रालय, मुंबई.
११. सचिव, अल्पसंख्याक विकास विभाग, मंत्रालय, मुंबई.
१२. महासंचालक, माहिती व जनसंपर्क, मंत्रालय, मुंबई.
१३. उप सचिव, अल्पसंख्याक विकास विभाग, मंत्रालय, मुंबई.
१४. महालेखापाल लेखा व अधिदान कार्यालय मुंबई/नागपुर.
१५. अधिदान व लेखा अधिकारी, मुंबई.
१६. वित्त विभाग, का-व्यय-१ मंत्रालय, मुंबई.
१७. नियोजन विभाग, का-१४७१ मंत्रालय, मुंबई.
१८. सचिव, महाराष्ट्र राज्य अल्पसंख्याक आयोग, मुंबई.
१९. का-७ अर्थसंकल्प शाखा/अल्पसंख्याक विकास विभाग मंत्रालय, मुंबई.
२०. निवडनस्ती का-९.